

**“महाराष्ट्र सुजल व निर्मल अभियानास  
मुदतवाढ देणेबाबत”**

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: सुनिअ-२०१४ / प्र.क्र.८ / पापु-२२**  
पाणी पुरवठा व स्वच्छता विभाग, मंत्रालय जी.टी. रुग्णालय संकुल,  
७ वा मजला, लोकमान्य टिळक रोड, मुंबई ४००००१.  
दिनांक: २३ जानेवारी, २०१४.

**वाचा**

- १) शासन निर्णय, क्र.नापापु-२००८/प्र.क्र.१/पापु-२२, दि.२२ ऑक्टोबर, २००८
- २) शासन निर्णय, क्र.नापापु-२००८/प्र.क्र.१९८/पापु-२२, दि.२२ डिसेंबर, २००८
- ३) शासन निर्णय, क्र.सुनिअ-२००९/प्र.क्र.३२७/पापु-२२, दि.१३ जानेवारी, २०१०
- ४) शासन निर्णय, क्र.सुनिअ-२०१२/प्र.क्र.२३३/पापु-२२, दि.२३ एप्रिल, २०१२
- ५) शासन निर्णय, क्र.सुनिअ-२०१२/प्र.क्र.६१८/पापु-२२, दि.५ डिसेंबर, २०१२

**प्रस्तावना**

राज्याच्या नागरी भागात पाणी पुरवठा, मलनिःसारण, शौचालय बांधकाम व घनकचरा व्यवस्थापना संदर्भात पर्याप्त, गुणवत्तापूर्ण सेवा किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दिष्ट निर्धारित करून ते राज्याच्या स्थापनेच्या सुवर्णजयंती वर्ष २०१०-११ पर्यंत साध्य करण्यासाठी महाराष्ट्र राज्य सुवर्णजयंती वर्ष सन २०१०-११ पर्यंत सुजल व निर्मल अभियान राबविण्याचा निर्णय, पाणी पुरवठा व स्वच्छता विभागाच्या शासन निर्णय दि.२२ ऑक्टोबर, २००८ अन्वये घेण्यात आला होता. तथापि, मागणी आधारीत कार्यक्रम असल्यामुळे नागरी संस्थाकडून पाणी पुरवठा व मलनिःसारण योजना मंजूर करण्यासाठी प्रस्ताव प्राप्त होत आहेत. राज्याच्या नागरी भागात सातत्याने लोकसंख्येत होणारी वाढ व त्यानुसार पाणी पुरवठा व मलनिःसारण सुविधेत वाढ करण्याची आवश्यकता विचारात घेऊन सुजल व निर्मल अभियान सन २०१४-१५ पर्यंत पुढे चालू ठेवण्यास मान्यता देण्याची बाब शासनाच्या विचाराधीन होती.

**शासन निर्णय**

राज्यात महानगरपालिका/नगरपालिका क्षेत्रात सातत्याने लोकसंख्येत होणारी वाढ व त्यानुसार पाणी पुरवठा व मलनिःसारण सुविधामध्ये वाढ करण्याची आवश्यकता विचारात घेऊन महाराष्ट्र सुजल व निर्मल अभियानास सन २०१४-१५ पर्यंत मुदतवाढ देण्यास शासन मान्यता देत आहे.

२. या अभियानांतर्गत दि.३१.३.२०१५ नंतर नव्याने कोणत्याही कामास मंजूरी देण्यात येऊ नये. परंतु दि.३१.३.२०१५ पूर्वी प्रशासकीय मान्यता देण्यात आलेल्या कामांकरिता मंजूर किंमतीपैकी देय शासकीय अनुदान नागरी संस्थांना उपलब्ध करून देण्यात येईल

३. नागरी भागातील पाणी पुरवठा व मलनिःसारण विषयक कामे सुजल व निर्मल अभियान दि.३१ मार्च २०१५ नंतर बंद केल्यामुळे पुढील कामे नगर विकास विभागामार्फत राबविण्यात येणाऱ्या JNNURM, UIDSSMT व नगरोत्थान कार्यक्रमांतर्गत घेण्यात यावीत.

४. महाराष्ट्र सुजल व निर्मल अभियान सुरु करण्याबाबतच्या दि.२२ ऑक्टोबर, २००८ च्या शासन निर्णयातील परिच्छेद ६.१(५) नुसार “महाराष्ट्र राज्य सुवर्ण जयंती वर्ष २०१०-११ सुजल व निर्मल अभियानांतर्गत नागरी संस्थांनी करावयाच्या सुधारणांचे मूल्यमापन करण्यासाठी काही तज्ञ संस्था किंवा तांत्रिक संस्थांच्या सेवा घेता येईल” अशी तरतूद आहे. त्यानुसार दि.१३.१.२०१० च्या शासन निर्णयान्वये सुधारणा व्यवस्थापन कक्ष (Change Management Unit) स्थापन करण्यात आलेले आहे. सदर सुधारणा व्यवस्थापन कक्ष (Change Management Unit) दि.३१ मार्च, २०१४ पर्यंत चालू ठेवण्यास व या कक्षाकरिता दि.३१ मार्च, २०१४ पर्यंत येणारा खर्च महाराष्ट्र सुजल व निर्मल अभियानाकरिता असलेल्या लेखाशिर्षाखालील मंजूर निधीतून भागविण्यास मान्यता देण्यात येत आहे.

५. महाराष्ट्र सुजल व निर्मल अभियानांतर्गत प्रशासकीय मान्यता देण्यात आलेल्या कामांची तपासणी त्रयस्थ संस्थेकडून (Third Party) होणे आवश्यक असल्याने त्याकरिता, सदस्य सचिव, महाराष्ट्र जीवन प्राधिकरण यांचे अंतर्गत राज्यस्तरीय पथक स्थापन करण्यास मान्यता देण्यात येत आहे. सदर पथकाने या अभियानांतर्गत घेतलेल्या कामांची तपासणी करण्यासाठी विवरणपत्राचा नमुना तयार करून त्या विवरणपत्रात तपासणी अहवाल सदस्य सचिव, महाराष्ट्र जीवन प्राधिकरण यांच्या मान्यतेने प्रत्येक महिन्याच्या ५ तारखेपर्यंत न चूकता शासनास सादर करावा.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१२३१११४०७३४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेश कुमार  
प्रधान सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव
२. मा.मंत्री (सर्व) यांचे खाजगी सचिव
३. मा.राज्यमंत्री (सर्व) यांचे खाजगी सचिव
४. सर्व मा.विधीमंडळ सदस्य
५. महापौर, सर्व महानगरपालिका
६. महालेखापाल-१ मुंबई
७. महालेखापाल-२ नागपूर
८. विभागीय आयुक्त (सर्व) महसूली विभाग

९. आयुक्त, सर्व महानगरपालिका
१०. जिल्हाधिकारी (सर्व)
११. अध्यक्ष, सर्व नगरपरिषदा
१२. संचालक, नगरपालिका प्रशासन संचालनालय, मुंबई
१३. संचालक, लेखाकोषागार, मुंबई
१४. उपआयुक्त, नगरपालिका प्रशासन कक्ष, विभागीय आयुक्त (सर्व) महसूली विभाग
१५. सदस्य सचिव, महाराष्ट्र जीवन प्राधिकरण, मुंबई
१६. मुख्य अभियंता, महाराष्ट्र जीवन प्राधिकरण (सर्व)
१७. अधिक्षक अभियंता, महाराष्ट्र जीवन प्राधिकरण (सर्व)
१८. कार्यकारी अभियंता, महाराष्ट्र जीवन प्राधिकरण (सर्व)
१९. मुख्याधिकारी, सर्व नगरपालिका
२०. सर्व जिल्हा कोषागार अधिकारी
२१. सर्व जिल्हा नियोजन अधिकारी, जिल्हाधिकारी कार्यालये (सर्व जिल्हे)
२२. सर्व जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालये (सर्व जिल्हे)
२३. सर्व मंत्रालयीन विभाग, मंत्रालय, मुंबई
२४. सर्व सहसचिव/उपसचिव/अवर सचिव/कक्ष अधिकारी, पाणी पुरवठा व स्वच्छता विभाग, मंत्रालय, मुंबई.
२५. निवडनस्ती पापु-२२